

হুইয়েন লানপাউ

হুইয়েন লানপাউ

শাগোলশেন, ৩১ অক্টোবর ১৪, ২০২১, ইম্ফাল

মীচম হাৎপা খৌদোক

শাগী ঙৈ চেনবশিংগী শারমচৎনি

মফৌ দাম পুলিস ষ্টেশনগী জুরিসডিক্সন মনুং চিল্লাবি বি গমনোমদা ওক্টোবর ১২, ২০২১ দা খোকখিবা খৌদোকজুবু করিনো? ওক্টোবর ১০, ২০২১ দা ২১-পেরা রেজিমেন্টকী পর্সনেলশিংনা খুং থোকবদনি হায়দুনা কুকি নেনসনল লিবরেনস ফ্রন্ট (কে এন এল এফ) কী কাদর মরি হাৎখ্রবা মতুংদা লৈখিড্রবশিংগী মফমদা অরুবা ফোঙদোকুনা মখোয়গী হকচাংশিং লৈরোল চমবগীদমক তিনখিবা মীচম মীয়াম মরজা নোংমৈ কাপশিল্লকপা খৌদোকনি। অঙাও-অফৈশিংনা ভোগদবা মথোং হুজুবা খৌওংদুনা চহী ৮ খক্তা গুইরিবা নুপামচা অমা শিরগা মহাক্সা পোকমিল্লবা চহী ২গী মনাওনুপা অমনা নোংমৈ মরুনা পান্দুনা শোকখিবনি। অদুগা খুলগী চীফ অমা য়াওনা মীচম অনীসু শিখিবনি। খৌদোকসি তরাই তরাইনা লৌবা চুম্লেই। খৌদোক খোকখিবা নুমিতুমজুদা ষ্টেটকী হোমগী থবকসু পুরিবা চীফ মিনিষ্টরনবুদী খাইইদগী অরুবা খাজা কন্দেম তোঙে। খৌদোক টেরিষ্টকী ওইবা খৌওংনি হায়প্তে। খৌদোকুনা মরম ওইরদুনা মশাগী খুল থাদোকুনা লাজেঞ্জরবা খুঞ্জাশিংদুগী মতু নাশ্বা শোকহন্দনবা থবকশিং পায়খৎকনি হায়প্তে। ফোঙদোরকথিবা চীফ মিনিষ্টরগী রাফমশিং অমসুং লৌখৎকনি হায়রিবা থবকশিংসি হোম দিপার্টমেন্টকী থবক খৌরমশিংসু খুংপায়নরিবা চীফ মিনিষ্টরগী মায়কৈদগী হায়রকফম থোকপা রাইহেনি। লৈবাক মীয়ামগী মপি-মপা অমা ওইবগী লিচৎনি। ভৌফম থোকপনি, হায়রকফম থোকপনি। হায়রকখিবা রা মায় পাক্সা থবজা ওছোরকপসু গুয়া ওইসনু।

অদু পুঞ্জমকসি তৌবগী মখক্তা অদুগুয়া হিংচা যাইতহুগী, শাগী ঙৈ চেনবগী শারমচৎকী থবজু করিদগী মতৌ করুনা থোকখিবনো হায়বগী মতাংদুসু মমুং তানা থিডোকহৌবা চুমগনি। মরমদি খৌদোক থোকহল্লকপগী মরমশিং শোয়দান লৈগনি। ওক্টোবর ১০, ২০২১ দা আর্মি পর্সনেলশিংগী খুংতা লৈখিড্রবা কাদর মরিদু মণিপূর অমসুং ইন্দিয়া গভর্নমেন্টকা সস্পেন্সন ওফ ওপরেসন (শু) গী অয়্যাবা থম্ভিবি আউট-লো অন্দরগ্রাউন্ড ওর্গানাইজেশননি। মখোয় মরিগী থরায় মাঙহনবা অমসুং পার্টদুগী খুংশু খুংলায় (নোংমৈনচিংবা) মাঙহনখিবদু খুলদুগী খুঞ্জাশিংনা লাম্বীদা পাউ পীবদগী থোকহনখিবা খৌদোকনি হায়দুনা বারৌবদগী লম্ভন খুল্লকপা ওইগদ্রা? মখোয়গী য়েকুবা আর্মি পর্সনেলশিংনা পাউ পীবদুনা খৌদোক থোকহনখিবা মতুংদা খুঞ্জাশিংনা মখোয়গী মরালশিং কুপশিনবা য়ানবা কন্দোলস মীটিং পাঙথোকই হায়দুনা শাউবদগী য়াদে হায়বা খঙহনবা খৌওইনা কে এন এল এফকী হিংহৌরিবা কাদরশিংনা চখরহা খৌওং ওইগদ্রা? মরমশিং অসিনা মীচম মীয়াম মায়ু য়েকুবদৌনা অমসুং শা-ঙা হাৎপদৌনা হাৎলম্বিবা খৌদোক অদুগী সর্কমেন্টসিএল ইভিডেন্সিং অমমতা ওইনা মখং মনাও নাইনা খোমজিল্লাগা খৌদোকুগী হৌরকফম চপ চানা থিডোকহৌগদবনি। থবকসি মরী লেনরিবা লৈখিড্রবা মীওইশিংদুগী ইমুংশিংগী মায়কৈদগী দিমান্দ তৌরকপা লৈতে, খুল অমসুং মীয়ামগী লুপশিংনসু হায়রক্তে হায়দুনা তৌদনা লৈশিনবা চুম্লেই। চপ চাবা মরমশিং থিডোকুগা খঙদোকহৌগদবনি। মসিনা শাগী ঙৈ চেনবা, শারমচৎ চপ পশিংগী তমখীরা খৌদোকশিং মখা তানা থোকহল্লকনবগী লৌখৎলকপা থবজা অচৌবা মতে: ওইগনি। মী মরজা লৈবা য়ারজবদগী উমং-রাম্ভাদা লমলক্কী শা, লমশা ওইনা লৈরক্লিবা মীওইবগী পুসি অমসুং থরায়বু করিসু লৈতনা শায়পোৎকুম খনবা মীওইশিং অদুনা চৈরাক পীবদসু কাগনি।

হুইয়েন লানপাউ লিটারেরি কুইজ-২৭

- ১) "বিদায়! কংলৈপাক বিদায়!" হায়বসি মপান মণিপূরি অমনা ইবা লাইরিকনি। অইবসি কনানো অমসুং লাইরিক অসি করহা মখলগী লাইরিকনো?
২) "নীতা-লৌশিংগী পুকে" হায়বা লাইরিক অসিগী ওরিজিনেলদু কনানা ইবা করি লাইরিকনো? মণিপূরিদা কনানা ইথোকপনো?
৩) "নীংতহুগী মমল" হায়বা লাইরিকসি কনানা ইবনো অমসুং করহা মখলগী লাইরিকনো?
৪) "অরৌইবা পাউডম" হায়বা লাইরিক অসিগী অইবা কনানো অমদি করহা মখলগী লাইরিকনো?
৫) "উ-থ্যালগী শৈথারোল:- মরিং খুইলোক মাইবা থরাইলোজা শাংপা লৈ, শরী নামুং শোননা রাশক্লবনা লৈ, পামেন উজাও শকপা লৈ, লৈরং কোলোয় মমিংডি-থ্যাল কোইদো।" করি লাইরিক্তা লৌখোরকপনো?
মখক্তা পীরিবা রাহংশিং অসিগী পাউডম ওক্টোবর ১৫, ইয়াই নুমিংকী অয়ুক পুং ১১ ফাগুগী মনুংনা পাউচে অসিগী ওফিসতা নংত্রগা ঙৈ-মেল hueiyenliteraryquiz@gmail.com সিদা মেল ওইনা থাবিরকপা য়াগনি। পাউডম পাবিরকপা/থাবিরকপা মতমদা মিং, লৈফম, মইহৌ থাক অমসুং কন্সটেন্ট নম্বর ময়েক শেংনা ইবিরকট। রাহং খুদিংমক্কী পাউডম চুম্মা নংত্রগা মশীং য়ালা চুম্মা পাবিরকপা মীওইশিং অদুদগী দ্রো ওচরগা লাইবক ফবা মীশক অমা খনজগনি। লোয়ননা খল্লা মীশক অদুনা মনা পাজগনি।

নীংশিংবগী থোঙনাওদা - ৪৭ (শুমাং লীলা অমদি ঐ)

চাইথোরকপা রাখল

নরেন্দ্র নিংঙোছা

ওছোকা নোফিংখ্রবা অমবু হুই নীংশিংবকই। লীলা শাম্বা চৎপসিদা থোকপা খুদোং চাদবা অমদি নুংঙাইবা বারিসি শুমাং লীলা পাটি অমগী মনুংদা মশীং নাইদনা লৈরমগনি। লীলা চৎপা, হল্পকপা ময়াম পূনা চৎলিঙৈদা থেংনবা অরুবা, নুংঙাইবা লয়াই ওইনা লীলা লৌইরগা য়াদা হল্পকপা থেংনবা অরু নুংঙাই য়ালা খেই। ময়াম পুঞ্জিঙৈদি পুঞ্জিৎসু রাখলসু চাওথোকই। লয়াই ওইনা ইথুস্তা নোংঙাল্লমদাইদা হল্পকপা থেংনবা রাখলগী অমদি ফিজিকেলগী ওইবা অকিবসিদি য়ালা খুদোং থীনাংঙাই ওই। মতম অমা লীলা শাম্বাফমদা লেকুগা নোংঙাল্লগা হেক হেক হল্পকপা মতম অমসু লৈরম্মী। মদুগীসু নুংঙাইবা এক্সপরিএন্স অমনি। লীলা হেক লৌইবগা ঐথোয়গী তুফম শেম্মী। ময়াম চৎনংত্রগা, অয়াম্ভনা লীলাগী কাঙবুসি শঙ্কোয়দা অয়াম্ভা লেকনৈ। শঙ্কোয়দা ফৌরা নংত্রগা অইত খাবা য়াবা, মটি মরুম ওইনবা শেঞ্জগা, চরু থারগা মখক্তা ফম নংত্রসু অরৈবা ফিবু ওইরসু থারগা তুম্বা। অদুগা নোং ঙাল্লকপা য়াইই ওইনবা অমনা হৌদোকুগা ময় মীং তফম পুত্রিনা কুমদুনা টিন যা শেংদোকপা, রাপলদগী রাশা খেজুনা যা শেংবা, মসি তৌনৈ। খোঙ হান্সসু লৌবুজা, লমহাংদা থোঞ্জগা হকচাং শেংদোকুগা, য়ালা গুঞ্জিঙৈ মতমদা থোরজুনা বস অঙনবা তোংদুনা হল্পকপা, তুম্বা, চারম্বগী ফিরোল অমদি চাইথোকুশিং অদু ফলনা তাশিন খোমজিল্লাগা মসি অহল লমদা হাজুঙগী চৎনুদা লাকখি। মসি ঐথোয়সু অদু ময় গাওরিবনি। কনাগুম্বা মফম খরদি, লৈকায়গী নহাশিং খঙন-চালবা যাওবশিংদি ময়মদগা তুম্বা নত্তে। ঐথোয়গী নাজা অহিংদু শঙ্কোয়দা চরু থাদুনা তুমিয়ারিবনি। ময়মদগী অরৈবা ফি-ফেজুপু পুথোজুনা শুপমিয়ারিবনি। মসি নুংঙাইথ্রবা এক্সপরিএন্স অমনি। লৈকায়গী মীগা তুমিয়ারি যাওরিদি, বারী শানবদতা নোং ঙানখিবা খঙহৌদবা যাওই। অদুনা লীলা চৎমিয়ারিবা কাঙবুনা তুম্বা য়াদে, বারীদা খর তপথৌ, গুইহাক গুইহাক পোখানসি গাইনা শাওনবগুসু যাওরিপোংনি। ঐথোয় মতমদা য়ালা নহা ওইবনি, য়াদুনা অহিং লেকুবা ফিরোল পুবা ইকয়দুনা কৈসু পুদে। লৈজবা খর অদু নানা নারা চৎনবা ডাক্তনি। নিংখমখা ওইরগনা কোট লিংপা, জর্সি লিংপা, হাওফি ফজবা অমা ইনবা য়ালা চৎনৈ। কালেন ওইরগসু ফুরিং অথাবা লিংতবগী রানি, অদু মনাক্ত নাক্ত চৎলি। অদুনা অহিং তুম্বমদাইদি ফেজুপু শুপুবা ফি অমত্তা যাওবনিনা অহিং নোংসোইবা থক-থক নিজুনা খাঙবা যাওই। অদুনা মীগী ইথোল্লাদ পেবা চরু ইকুদুগী চরু মপুন অনি/অহম শংলগা, কোকসিদা খুইদে হেংদোকুবা পুদুনা য়েংশিল্লগা চরু মপুন লৈরম্বগী অহোবদুনা ইশাসি নন্দলনা ইনশিল্লগা মনুংদা ইশাসি লৈহল্লগা তুম্বা যাওই। মদুদি য়ালা লুম্মী। হকচাংশি হেক চঙখিবা ফোং ফোং অদু শাই। মদুমাইনগসু তুম্বা যাওই। অদু নংত্রগনা শঙ্কোয়দা, মাদোলদা তুম্বরিবা অদুগী মরক চিনত্ৰবদা ইশাসি ইনশিল্লগা মীনা শুঞ্জীবা ফেজুপু খিঙ চিলগা তুম্বগুসু যাওরিপোংনি। মদুনা শাওনজিবা অঙকপনি, নশা নশাগী নফি পুরকপা য়াদা, ফি পুবা ইকারদি ঙৈবা তাবনি হায়না চৈনে। ঐসু ফি পুবা ইকারবা মী ওইরগনি। মসিগী মরম হায়বু ফি ময়াম চাওরিদি লীলা শাম্বা চৎপদা করিগিনো খঙদে ইকাং। ফি ময়াম পুবাও ইকাংবগা য়াওরিপোংনি।

মণিপূরনা ইন্দিয়া তিল্লা মতুংদা ওইরক্লিবা ফীভম - ১৮৩

উসম ধনঞ্জয়

জানুয়ারী ২০, ২০১০ ইং :- জুলাই ২৩গী ঙাইরহন্দ কৈথেল খৌদোক শাশিববা নোংমৈ কাপুনি হায়না ফোটেশিং ফোঙদুনা শবাক ফাকখিবা নুজ মেগাজিন টেহলকগী এগিজিকিউটিভ এডিটর সোমা চৌধুরি গুসি খৌদোক অসিবু থিজিন্সি ইনকারি কমিশনদা ষ্টেটমেন্ট পীপ্ত্রে। অমরোমদা, নুজ মেগাজিন অসিগী রিপোর্ট তেরেসা রহমনদা টেলিফোন কিহল্লকপদকী কমিশনদা গুরাহাটিকা হিয়ারিং পাওথোকুগা মহাক্কী ষ্টেটমেন্ট লৌবিনা হায়জরকপদকী গুরাহাটিকা ওইনা লৌবনা য়াদে। গুসি অয়ুক পুং ১১দা হোটেল ইম্ফালদা চখবা হৌগদবা জুসি অগররাল ইনকারি কমিশনগী হিয়ারিং অদু ন্যু দেল্লীনা লৈচিন থাবনা মরম ওইদুনা টেহলকগী এগিজিকিউটিভ এডিটর সোমা চৌধুরিগী ঙাইটি দিলে তৌবদগী পুং অহম চোছরগা নুংখিল পুং ২দী হিয়ারিং চখবা হৌছি। নুজ মেগাজিন টেহলকগী এগিজিকিউটিভ এডিটর সোমা চৌধুরিনা মহাক্কী ষ্টেটমেন্ট কমিশনদা পীখিবা অদুনা মহাক্কী জুলাই ২৩গী খৌদোক অদুদি খঙদে, মহাক্কী হিঁবা খৌদোক অদুগী ষ্টেটি অদু মেগাজিন অদুনা ফোঙখিবা ফোটেশিং, খৌদোক অদু উইইবা অমসুং পুলিসকা বারী শানবগী হিঁবনি হায়খি। মহাক্কী পাউ লৌখিখিংশিং মমিং অমসুং ফোটোগ্রাফর অদুগী মমিং হায়বদি গুঞ্জোই হায়নসু কমিশনদা ফোঙদোকখি। নাকল অমরোমদা, কমিশনদা ষ্টেটমেন্ট পীনবা কৌখিবা মেগাজিন অসিগী রিপোর্ট তেরেসা রহমনদা গুসি কমিশনদা অইবা চেরোল অমা পীরজুনা মডোদ টেলিফোন কিহল্লক, ইম্ফালদা লাক্সা ষ্টেটমেন্ট পীবদা খুদোংথিইংই ওইরে, গুরাহাটিকা ওইনা ষ্টেটমেন্ট লৌবী য়ারকপ্ত হায়রি। জুলাই ২৩গী ঙাইরহন্দ কৈথেল খৌদোজা লৈখিড্রবা খুং থোকুবদা লৈখিবনি হায়না তেজান তেজানবা ফোটো ১২ পুথোজুনা ফোঙখিবা তেরেসা রহমনদা গুরাহাটিকা ওইনা মহাক্কী ষ্টেটমেন্ট লৌবিনা বাকৎ অদুগা মরী লৈননা জুসি অগররাল ইনকারি কমিশনগী হিয়ারিং অসি গভর্নমেন্টকী কাউন্সেলিংনা গভর্নমেন্টকী অয়্যা লৌরগা থা অসিগী ২৭কী মতুংদা মথং হিয়ারিং মতম লেপুবা ফোঙদোকখি। গুসি কমিশনদা ষ্টেটমেন্ট পীনবা কৌখিবা রিজনেল ইন্সটিটিউট ওফ মেডিকেল সাইন্সেস (রিসম) কী ডক্টর অনীদি ইন্সটিটিউট অসিগী হৌজিক হৌজিক পরিক্ষা চখরিবনা মথংগী হিয়ারিংদা ষ্টেটমেন্ট পীজরণে হায়না কমিশনদা হায়জরকপদকী কমিশনদা গুসি ষ্টেটমেন্ট লৌখি। অমরোমদা, বারোক ওইরিবা জুলাই ২৩গী নোংমৈ কাপুনি হায়বা খৌদোক মরী লৈননা সস্পেন্ড তৌদুনা থল্লাবা ইম্ফাল রেইট পুলিস কম্যান্ডো পর্সনেল তরুক কৌরগা সী বি আইগী এস আই টিনা গুসিসু বি টি রোদতা থিজিন্সিবগী থবক চখত্রে। মখোয়গী থিজিন্সি অদুগী শরুক অমা ওইনা অয়ুক পুং ৯ লোম তাবদগী খৌদোক অদু লৈখিড্রবা রবিননা তাখিবা ইহা কৈথেল মনাক্কী সুলবা টেইলেকটী নাকদা চৎপা লম্বী অমদি অইত অকোয়বা মফমশিংনা থিজিন্সি। সস্পেন্ড তৌরিবা পুলিস কম্যান্ডো পর্সনেলশিংদা রা হংবসু উছি। গুরাং ইনভেস্টিগেটিং এজেন্সী অসিনা য়েংখিখিবি বি টি রোদকী মাইমু ফার্মাসি অমদি অকোয়বা মফমশিংদা থিজিন্সি। নুমিংয়ুংবা মতুং ফাওবা মখোয়গী থবকু মখা চখখি। জানুয়ারী ২০, ২০১০ ইং :- নেসনল হায়রে ৩৯ শেংগংনবা সেনাপতি দিল্লিট্ট ষ্টুডেন্টস এসোসিয়েশন (সেসা) গী দিমান্দ যৌশাদনা লৈখোকপগী মায়োজা জানুয়ারী ৩০গী অহিং নোংয়াইদকী নুমিং মঙানি লম্বী অসিদা চাকা বন্দ তৌরগা মদুগী মতুংদা মতম কক্তনা ইকোনোমিক ব্লোকেড তৌরগনি হায়না এসোসিয়েশন অসিনা ফোঙদোরক্লি। খোঙজং চঙশিল্লকপদা থোকুপা অফ-ফুজগী খৌদাং খুদিংমক ষ্টেট গভর্নমেন্টনা পুগদবনি হায়না সদসাগী প্রসিডেন্ট এ পফাকরিহর খরাসিগী চেরোলা অমনা থল্লকি। এন এচ-৩৯ শেংগংনবা সদসাগী মতম কয়গী মমাঙদগী তাবুনা লাকখিবা দিমান্দ গভর্নমেন্টনা যৌশাদনা লৈবদগী গুসি সেনাপতি দিল্লিট্ট হেদ কার্জসতা লৈবা এসোসিয়েশনগী হেদ ওফিসতা কম্পিউটিভ মীটিং অমা পাঙথোকখি। মীটিং অদুনা দিল্লিট্ট ষ্টুডেন্টস এসোসিয়েশনশিং, সদসাগী যুনিট ট্রাইবশিং, পব্লিক লীডরশিং, দিল্লিট্ট ড্রাইভ এসোসিয়েশনশিং, ইন্টেলেকচুয়লশিং অমসুং রেলিজিওশিং শরুক য়াখি।

শানরে। ঐদি মাদোলদা অদু তুম্বগে হায়না তুম্বী। মরমদি মাদোলদা ফি শানবা ফিশাকোন অমা লৈ। মদুগী মরজুদা নুংশিং নুংশাসু চৎনবা হায়দুনা ফম অমা থারগা তুমজবনি। ময়ামদুনা শঙ্কোয়দা তুম্বনি। নুমিংতুদা ড্রাইভরদু খর গুমা মীকপ থোকুপা জাংনি। মানা ময়ামদু হৌদোকুগা মশীওইদুনা গাডীদু খৌরগা লাক্সা, ঐ অমা তোঙানা মাদোলদা তুম্ব হৌদোকপা কাওরম্বা, ঐসু তুমখত্রবনিনা ময়াম হৌগংনবা চৎপদা তাহৌই। ময়ামদুনা ঐ অমা চিখহৌরে হায়সি খঙদবা, অদু ময়াম থোকপা হৌগংনংত্রগা, মীং ফাল্লি ফাল্লি গাডী মনুংদা কাখৎলগা অমুক উই উইদুনা চৎনরহুনা ঐগী রাসি নীংশিংবগী। ঐদি ইশি শিখৈ তুম লৈরম্ভে। ঐনা মীকপ থোরকপদা ইমুংদুগী লৈশাবী অমনা মাদোলদু রাই শিৎপদা ঐ অমা লৈরহন্দু উবদা ইঙক ওঞ্জক ঐনি। ঐদি কাছা শেগাইবদুগা ইশি শিখৈ নুংঙাইনা নাখেজুনা তুম্বীজাংনি। মতমদু নুংশাসু খরা থোরকুবা মতমনি। ময়ামদুনা লীলা পাটি অমা চিখহৌরে হায়না হায়নরকপদু ঐ তাবদগী মীং পাঙথোকুগা ফুক লাউনা হৌগংপদা, হিরো শাবদুনি, হিরো শাবদুনি হায়নৈ ময়ামদুনা। অশা ঐনা ইকারবসি লৌইবজাংনি। অদু পাইন্স লৈতে, হৌগংতা য়াদবনিনা হৌগংলে, ঐগী ফিরোল লৌইশিল্লি। লুবিদি কাছা শেগাইবদুনি। চাওসু চাওই। হাপফমসু য়াওবা নত্তে। ঐগী লীলাগী পুরিবা বেগ তরা মচাদুনা হাঙ্গা চনবা নত্তে। ইমুংদুগী লৈশাবীদুনা ইমুংদুগী প্রাটিক মপাক অমা পুথোজুগা কাছদু য়ৌদৌরে। অদুগা খৌরি মচা অমনা পুঞ্জগা ঐনা শেগাভা চপগা থোরকপদু হৌজিক্তা ওইরিদি ঐ গুম্বায়েই। উচিন নাচিমা ঐ থোদ্বাল থোরক্লে। বস ফংবা লম্বী নত্তে। লৈবক মনুংদা চঙবনি। ঐ উচিন নাচিমা মোন রোদতু যৌবা ফাওবা খোঙনা নাকদা লীলাগী ফিরোল যাওবা তরা মচাদুনা ফৈনা য়াল্লি অদুগা নাকল অমনা কাছা ময়ামদুনা কোঞ্জগা থোরকপনি। ফজরম্ভেদৌপোংনি, গুল্লিবগী মী কয় উবনি। অদু লম্বীদা মী খরা অদু থেংনৈ। ওজা হনবীরগা হায়হৌই। ঐসু হোয় খুম্বী। ময়ামদি হংলকই, ঐনা - চংত্রম্ভে খুম্বী, ময়ামদুনা - ইহে হন্দোপীরম্ভাম্ভে হায়দুনা নুংঙাইহৌই। ওসাইইখ খল্লমদবা হন্দোপীরম্ভাম্ভে হায়বা রা অমা হায়রকপদু ঐ পাটিবু খর রাইরৌখি। মরমদি হৌজিক্তা নীংশিংবকই। ঐদি শেল মনা অমত্তা য়াওদে। গুরাং লীলা শাম্বাগী শেলসু য়েমেদে, অমনা পূনা পায়প্তে, হনবদা য়েমেবা হায়না। অদুনা লুপা অমফাওবা য়াওদনি ঐনা খোঙনা চংলিদি। করুনা য়ু ময়োগনি হায়বা খল্লবদা ওছোকা নুংঙাইতবা ফাওরকই। খোঙদি লেপতে অদু চংলি। বস লাকই হেংগংলগা চংখি, ঐ খামদে, মরমদি ভারা য়াওদে। খরা চংলগা লৌবক কুমকপা য়াইরিপোক্কী মী অমা সাইকল খৌরগা লৌবক চংলুনি হায়না থোরকপদু থেংনরে, ঐদি উদে, মনা হাঙ্গা উরকপনি। "ইহে হে নো তৌরিসিদি হায়রকপদা ঐনা য়েথোকুদা খঙনবা মী অমা ওইরম্ভে, মা উবদা ঐ লাইনা থারকপগা চপ মায়না হরাওরে। বারীদু লীরে। মনা লাও ঐ তোগে হায়দুনা মগী সাইকলদুনা তোংঙে। কাছদুনা মনীংগী কেরিয়ার চপ্পে, ঐনা মায়ানা তোংলা হায়না থৌরে। অদুগা য়াইরিপোক বজারদা বস অমা থাম্বগা লৈরম্মী, মনা কাখৎলগা বস মহাজনদু হায়নরে। অদুগা কুমথরকুগা "য়ারণি সিদা ওইনা চংত্র" হায়। মহাজনদু কুমথরকুগা হরাও হরাওনা ঐবু কৌরে, খুং শাক্লে মনা চা থকসি হায়না হোটেলদা গুঞ্জিমারে, চা তল চারো। অদুগা মমাওদা ফশিমরগা, লীলা নুংঙাইবগী বারী ময়াম অমা শা শাদুনা লাকখি। অসুগা ঐবু পুরিবকখি। নুমিংতুদা ঐনা মীগী মাদোলদুনা তরক তরক কাছা শেগাইবদুগা ইকারমগদবদুদি পাবীরিবা ময়ামনা শাগৎপীয়ে। হায়দি মতমদু ঐসি য়ক লাওরিবা মীনা য়ালা য়েংনীংলিবা হিরো শারিবা মতমনি। মদুগী ঐনা খোঙনা থোরকপা ফীভমদু অমুক্তা শাগৎপীয়ে। ঐদি কপতেদা খাল্লবনি। মদি অমুক ইম্ফাল খঙনবা অমা থেংবদগী মগী সাইকল মমাওদা তোঙলগা য়াইরিপোক বজার তল্লা লাকপা, বস মপুদনা চা পীখকপা, তল পীজবা, ঐনা করি খল্লমদবা খল্লগা অমুক্তা য়েংবিয়। পাটি ময়ামদু ইম্ফাল য়ৌরকুগা ঐসি য়ু থিখবগী হাইজিন্সফমদা য়েংলুবা য়াওরমবজাংনি। কমাই তৌনি হায়না মোইসি অমুক পাখৎনরহদিদনা, অদুদগী অমুক হরা লীলা মফমদুনা চংলগা হংলুবা চংত্র হায়রকপদগী মোইনা হেমা নুংঙাইহে। ঐগী য়াদুনা ওইনা মোই অমুক লাকখি। মতমদুদি ফনা য়ালা থেংলে। ঐদি য়ু য়ৌরে। ঐ শাদুনা ফশুম্ভগী অদু হৌগংত্র। ময়ামদুনা শাউবা য়াদে হায়না কৈনা কোনা য়াম হায়। ঐসু মসি শোয়বদগীনি, তুম্বগা হৌগংপদা তৌরিনি, অদুই মখক্তা ঐনা মাদোলদা তুম্বু মোই কাউন্সেলিং হাি খল্লি। নুমিংতুগী লীলানা ফয়েংদা লৈবনি। ঐ কাউন্সি। লীলা অদু তুম্বু ময়াম। ঐবু লৌবা লাকখি অদুগা ফয়েংদা চংলগা লীলা শাম্বা লৌইরগা ঐবু অমুক য়ু তরা থিল্লকখি। অসুগা নুংঙাই নুংঙাইবা খৌদোক ময়াম অমা থেংনৈ। মথংদা খরা নীংশিংলগা অমুক ইজরক্লে। ●